
OFFERYNNAU STATUDOL CYMRU

2020 No. 725

Rheoliadau Diogelu Iechyd (Cyfyngiadau
Coronafeirws) (Rhif 2) (Cymru) 2020

RHAN 1
Cyflwyniad

Enwi, cymhwyso a dod i rym

1.—(1)  Enw’r Rheoliadau hyn yw Rheoliadau Diogelu Iechyd (Cyfyngiadau Coronafeirws) (Rhif
2) (Cymru) 2020.

(2)  Mae’r Rheoliadau hyn yn gymwys o ran Cymru.
(3)  Daw’r darpariaethau a ganlyn yn y Rheoliadau hyn i rym ar 11 Gorffennaf 2020—

(a) rheoliad 2;
(b) rheoliad 8;
(c) rheoliad 9 i’r graddau y mae’n gymwys i ofyniad o dan reoliad 8(1);
(d) rheoliadau 12 ac 13 i’r graddau y maent yn gymwys i berson sy’n gyfrifol am fangre

busnes a restrir yn Atodlen 3;
(e) rheoliadau 17 i 22 i’r graddau y maent yn gymwys i dorri (neu achos honedig o dorri)

rheoliad 8(1);
(f) rheoliad 3 i’r graddau y mae’n ymwneud â darpariaethau a ganlyn yn Rheoliadau Diogelu

Iechyd (Cyfyngiadau Coronafeirws) (Cymru) 2020(1)—
(i) paragraffau (4) i (6) o reoliad 4 i’r graddau y maent yn gymwys i berson sy’n gyfrifol

am gynnal busnes a restrir yn Rhan 3 o Atodlen 1;
(ii) rheoliad 5;

(iii) rheoliad 7A i’r graddau y mae’n gymwys mewn perthynas â gofyniad neu gyfyngiad
a osodir gan reoliad 4(5B) neu 5(3C) ar berson sy’n gyfrifol am gynnal busnes a
restrir yn Rhan 3 o Atodlen 1;

(iv) rheoliadau 10 i 14 i’r graddau y maent yn gymwys i dorri (neu achos honedig o
dorri) rheoliad 4(4) neu 5(3C) gan berson sy’n gyfrifol am gynnal busnes a restrir
yn Rhan 3 o Atodlen 1.

(4)  Daw’r Rheoliadau hyn i rym at bob diben arall ar 13 Gorffennaf 2020.

Gwybodaeth Cychwyn
I1 Rhl. 1 mewn grym ar 11.7.2020, gweler rhl. 1(3)

(1) O.S. 2020/353 (Cy. 80) a ddiwygiwyd gan O.S. 2020/399 (Cy. 88), O.S. 2020/452 (Cy. 102), O.S. 2020/497 (Cy. 118), O.S.
2020/529 (Cy. 124), O.S. 2020/557 (Cy. 129), O.S. 2020/619 (Cy. 141) ac O.S. 2020/686 (Cy. 153).

Dehongli

2.—(1)  Yn y Rheoliadau hyn—
(a) mae “claddu” yn cynnwys rhoi lludw person marw yn y ddaear;
(b) ystyr “gofalwr” yw person sy’n darparu gofal ar gyfer y person a gynorthwyir pan—

(i) bo hawlogaeth gan y gofalwr i asesiad o dan adran 24 o Ddeddf Gwasanaethau
Cymdeithasol a Llesiant (Cymru) 2014(2),

(ii) bo’r gofal yn rhan o’r ddarpariaeth o wasanaethau gofal cymunedol o dan Ran 4 o
Ddeddf Gwasanaethau Cymdeithasol a Llesiant (Cymru) 2014, neu

(iii) bo’r gofal wedi ei ddarparu gan ddarparwr gofal sydd wedi ei gofrestru o dan Ran 1
o Ddeddf Rheoleiddio ac Arolygu Gofal Cymdeithasol (Cymru) 2016(3);

(c) mae “mynwent” yn cynnwys claddfa ac unrhyw fan arall sydd yn cael ei ddefnyddio i
gladdu’r meirw;

(d) ystyr “coronafeirws” yw coronafeirws syndrom anadlol acíwt difrifol 2 (SARS-CoV-2);
(e) ystyr “athletwr elît” yw unigolyn sydd wedi ei ddynodi felly at ddibenion y Rheoliadau

hyn gan Gyngor Chwaraeon Cymru;
(f) ystyr “awdurdod lleol” yw cyngor sir neu gyngor bwrdeistref sirol yng Nghymru;
(g) mae i “mangre agored” yr ystyr a roddir gan reoliad 12(3);
(h) mae i “cyfrifoldeb rhiant” yr un ysytr a roddir yn Neddf Plant 1989(4);
(i) mae “person sy’n gyfrifol am gynnal busnes” yn cynnwys perchennog a rheolwr y busnes

hwnnw;
(j) mae “mangre” yn cynnwys unrhyw adeilad neu strwythur ac unrhyw dir;
(k) mae “person hyglwyf” yn cynnwys—

(i) unrhyw berson sy’n 70 oed neu’n hŷn;
(ii) unrhyw berson o dan 70 oed sydd â chyflwr iechyd isorweddol;

(iii) unrhyw berson sy’n feichiog;
(iv) unrhyw blentyn;
(v) unrhyw berson sy’n oedolyn hyglwyf o fewn yr ystyr a roddir i “vulnerable adult”

gan adran 60(1) o Ddeddf Diogelu Grwpiau Hyglwyf 2006(5).
(2)  At ddibenion y diffiniad o “athletwr elît” ym mharagraff (1)—

(a) nid yw unigolyn wedi ei ddynodi gan Gyngor Chwaraeon Cymru onid yw’r unigolyn
wedi ei enwebu am ddynodiad gan gorff camp perthnasol a bod y Cyngor wedi derbyn
yr enwebiad, a

(b) ystyr “corff camp perthnasol” yw corff llywodraethu cenedlaethol camp a gaiff enwebu
athletwyr i gynrychioli—

(i) Prydain Fawr a Gogledd Iwerddon yn y Gemau Olympaidd neu’r Gemau
Paralympaidd, neu

(ii) Cymru yng Ngemau’r Gymanwlad.
(3)  At ddibenion y Rheoliadau hyn—

(2) 2014 dccc 4.
(3) 2016 dccc 2.
(4) 1989 p. 41. Gweler Rhan 1 y Ddeddf, lle y gwnaed amryw ddiwygiadau, gan gynnwys gan y Ddeddf Ffrwythloni Dynol ac

Embryoleg 2008 (p. 22) ac O.S. 2019/1458.
(5) 2006 c. 47, fel a ddiwygiwyd gan adran 65 o Deddf Diogelu Rhyddidau 2012 (p. 9).

(a) mae cynulliad pan fydd dau neu ragor o bobl yn yr un man er mwyn gwneud rhywbeth
gyda’i gilydd, a

(b) mae mangre o dan do os yw’n gaeedig neu’n sylweddol gaeedig o fewn yr ystyr a roddir
gan reoliad 2 o Reoliadau Mangreoedd etc. Di-fwg (Cymru) 2007(6).

(4)  Os yw dwy aelwyd yn cytuno i gael eu trin fel un aelwyd (estynedig) at ddibenion y
Rheoliadau hyn, mae unrhyw gyfeiriad yn y Rheoliadau hyn (ac eithrio ym mharagraffau (5) a (7))
at “aelwyd” i’w ddarllen fel pe bai’n cynnwys y ddwy aelwyd.

(5)  Er mwyn cytuno i gael eu trin fel un aelwyd rhaid i bob oedolyn yn y ddwy aelwyd gytuno.
(6)  Ond—

(a) dim ond gydag un aelwyd arall y caiff aelwyd gytuno i gael ei thrin fel un aelwyd, a
(b) os yw’r ddwy aelwyd yn peidio â chytuno i gael eu trin fel un aelwyd, ni chaiff y naill

aelwyd na’r llall gytuno i gael ei thrin fel un aelwyd o dan baragraff (4) gydag unrhyw
aelwyd arall.

(7)  Os yw dwy aelwyd wedi cytuno i gael eu trin fel un aelwyd (estynedig) at ddibenion
Rheoliadau Diogelu Iechyd (Cyfyngiadau Coronafeirws) (Cymru) 2020 maent i’w trin fel pe baent
hefyd wedi cytuno i hynny at ddibenion y Rheoliadau hyn.

Gwybodaeth Cychwyn
I2 Rhl. 2 mewn grym ar 11.7.2020, gweler rhl. 1(3)(a)

Dirymu

3.—(1)  Mae’r Rheoliadau a ganlyn wedi eu dirymu—
(a) Rheoliadau Diogelu Iechyd (Cyfyngiadau Coronafeirws) (Cymru) 2020(7);
(b) Rheoliadau Diogelu Iechyd (Cyfyngiadau Coronafeirws) (Cymru) (Diwygio) 2020(8);
(c) Rheoliadau Diogelu Iechyd (Cyfyngiadau Coronafeirws) (Cymru) (Diwygio) (Rhif 2)

2020(9);
(d) Rheoliadau Diogelu Iechyd (Cyfyngiadau Coronafeirws) (Cymru) (Diwygio) (Rhif 3)

2020(10);
(e) Rheoliadau Diogelu Iechyd (Cyfyngiadau Coronafeirws) (Cymru) (Diwygio) (Rhif 4)

2020(11);
(f) Rheoliadau Diogelu Iechyd (Cyfyngiadau Coronafeirws) (Cymru) (Diwygio) (Rhif 5)

2020(12);
(g) Rheoliadau Diogelu Iechyd (Cyfyngiadau Coronafeirws) (Cymru) (Diwygio) (Rhif 6)

2020(13);
(h) Rheoliadau Diogelu Iechyd (Cyfyngiadau Coronafeirws) (Cymru) (Diwygio) (Rhif 7)

2020(14).

(6) O.S. 2007/787 (Cy. 68).
(7) O.S. 2020/353 (Cy. 80).
(8) O.S. 2020/399 (Cy. 88).
(9) O.S. 2020/452 (Cy. 102).
(10) O.S. 2020/497 (Cy. 118).
(11) O.S. 2020/529 (Cy. 124).
(12) O.S. 2020/557 (Cy. 129).
(13) O.S. 2020/619 (Cy. 141).
(14) O.S. 2020/686 (Cy. 153).

(2)  Er gwaethaf dirymu’r Rheoliadau hynny, maent yn parhau mewn grym mewn perthynas
ag unrhyw drosedd a gyflawnwyd o dan Reoliadau Diogelu Iechyd (Cyfyngiadau Coronafeirws)
(Cymru) 2020 cyn i’r Rheoliadau hyn ddod i rym.

Gwybodaeth Cychwyn
I3 Rhl. 3 mewn grym ar 11.7.2020 at ddibenion penodedig, gweler rhl. 1(3)(f)
I4 Rhl. 3 mewn grym ar 13.7.2020 mewn grym i'r graddau nad yw eisoes mewn grym, gweler rhl. 1(4)

Adolygu

4. Rhaid i Weinidogion Cymru adolygu’r angen am y cyfyngiadau a’r gofynion a osodir gan
y Rheoliadau hyn, a pha un a yw’r cyfyngiadau a’r gofynion hynny yn gymesur â’r hyn y mae
Gweinidogion Cymru yn ceisio ei gyflawni drwyddynt—

(a) erbyn 30 Gorffennaf 2020;
(b) o leiaf unwaith yn y cyfnod o 21 o ddiwrnodau sy’n dechrau â 31 Gorffennaf;
(c) o leiaf unwaith ym mhob cyfnod dilynol o 21 o ddiwrnodau.

Gwybodaeth Cychwyn
I5 Rhl. 4 mewn grym ar 13.7.2020, gweler rhl. 1(4)

Dod i ben

5.—(1)  Daw’r Rheoliadau hyn i ben ar ddiwedd y dydd ar 8 Ionawr 2021.
(2)  Nid yw’r rheoliad hwn yn effeithio ar ddilysrwydd unrhyw beth a wneir yn unol â’r

Rheoliadau hyn cyn iddynt ddod i ben.

Gwybodaeth Cychwyn
I6 Rhl. 5 mewn grym ar 13.7.2020, gweler rhl. 1(4)

RHAN 2
Cau busnesau a mangreoedd

Cau bariau a bwytai dan do etc.

6.—(1)  Rhaid i berson sy’n gyfrifol am gynnal busnes a restrir yn Atodlen 1 gau unrhyw ran o’i
fangre sydd o dan do ac a ddefnyddir ar gyfer bwyta bwyd neu yfed diod.

(2)  Ond nid yw paragraff (1) yn atal darparu gwasanaeth ystafell mewn gwesty neu lety arall.
(3)  Ac mae paragraff (1) yn gymwys, yn ddarostyngedig i’r angen i wneud gwaith cynnal a chadw

ac atgyweirio a gwaith arall i sicrhau bod y fangre yn addas i’w defnyddio pan nad yw paragraff
(1) yn gymwys mwyach i’r busnes.

(4)  At ddibenion paragraff (1), mae ardal o dan do sy’n gyfagos i fangre’r busnes lle y mae seddau
yn cael eu rhoi ar gael i gwsmeriaid y busnes (pa un ai gan y busnes ai peidio) i’w thrin fel rhan
o fangre’r busnes hwnnw.

4

http://www.legislation.gov.uk/id/wsi/2020/725/regulation/1/3/f
http://www.legislation.gov.uk/id/wsi/2020/725/regulation/1/4
http://www.legislation.gov.uk/id/wsi/2020/725/regulation/1/4
http://www.legislation.gov.uk/id/wsi/2020/725/regulation/1/4


Document Generated: 2024-06-14
Newidiadau i ddeddfwriaeth: Mae newidiadau yn dal heb eu gwneud i Rheoliadau Diogelu Iechyd (Cyfyngiadau
Coronafeirws) (Rhif 2) (Cymru) 2020. Mae unrhyw newidiadau sydd wedi cael eu gwneud yn barod gan y tîm yn

ymddangos yn y cynnwys a chyfeirir atynt gydag anodiadau. (See end of Document for details) View outstanding changes

Gwybodaeth Cychwyn
I7 Rhl. 6 mewn grym ar 13.7.2020, gweler rhl. 1(4)

Cau busnesau a gwasanaethau eraill

7.—(1)  Rhaid i berson sy’n gyfrifol am gynnal busnes neu ddarparu gwasanaeth a restrir yn
Atodlen 2 beidio â chynnal y busnes hwnnw neu ddarparu’r gwasanaeth hwnnw.

(2)  Ond nid yw paragraff (1) yn atal y defnydd—
(a) o fangre a ddefnyddir ar gyfer y busnesau neu’r gwasanaethau a restrir ym mharagraff 1,

2, 4, 5, 6 neu 12 o Atodlen 2 i ddarlledu heb gynulleidfa yn bresennol yn y fangre (boed
dros y rhyngrwyd neu fel rhan o ddarllediad radio neu deledu);

(b) o fangre at unrhyw ddiben y caiff Gweinidogion Cymru neu awdurdod lleol ofyn amdano;
(c) o fangre ar gyfer hyfforddi athletwyr elît;
(d) o fangre a ddefnyddir fel amgueddfa neu oriel, neu at ddiben darparu gwasanaethau archif,

ar gyfer darparu gwybodaeth neu wasanaethau eraill—
(i) drwy wefan, neu fel arall drwy gyfathrebiad ar lein,

(ii) dros y ffôn, gan gynnwys drwy neges destun, neu
(iii) drwy’r post.

(3)  Ac mae paragraff (1) yn gymwys, yn ddarostyngedig i’r angen i wneud gwaith cynnal a chadw
ac atgyweirio a gwaith arall i sicrhau bod mangre yn addas i’w defnyddio pan nad yw paragraff (1)
yn gymwys mwyach i’r busnes neu’r gwasanaeth.

Gwybodaeth Cychwyn
I8 Rhl. 7 mewn grym ar 13.7.2020, gweler rhl. 1(4)

Cau llety gwyliau
F18. . . . . . . . . . . . . . . . . . . . . . . . . . . . . . . . .

Diwygiadau Testunol
F1 Rhl. 8 wedi ei hepgor (25.7.2020) yn rhinwedd Rheoliadau Diogelu Iechyd (Cyfyngiadau

Coronafeirws) (Rhif 2) (Cymru) (Diwygio) (Rhif 2) 2020 (O.S. 2020/803), rhlau. 1(3), 2(2) (ynghyd â
rhl. 4)

Gwybodaeth Cychwyn
I9 Rhl. 8 mewn grym ar 11.7.2020, gweler rhl. 1(3)(b)

Busnesau sy’n ffurfio rhan o fusnes mwy

9. Pan—
(a) bo’n ofynnol i berson sy’n gyfrifol am gynnal busnes (“busnes A”), yn rhinwedd rheoliad

6(1) [F2neu 7(1)], beidio â chynnal busnes A, a
(b) bo busnes A yn ffurfio rhan o fusnes mwy (“busnes B”),

cydymffurfir â’r gofyniad yn y rheoliad 6(1) [F2neu 7(1)] os yw’r person sy’n gyfrifol am gynnal
busnes B yn peidio â chynnal busnes A.

Diwygiadau Testunol
F2 Geiriau yn rhl. 9 wedi eu hamnewid (25.7.2020) gan Rheoliadau Diogelu Iechyd (Cyfyngiadau

Coronafeirws) (Rhif 2) (Cymru) (Diwygio) (Rhif 2) 2020 (O.S. 2020/803), rhlau. 1(3), 2(3) (ynghyd â
rhl. 4)

Gwybodaeth Cychwyn
I10 Rhl. 9 mewn grym ar 11.7.2020 at ddibenion penodedig, gweler rhl. 1(3)(c)
I11 Rhl. 9 mewn grym ar 13.7.2020 mewn grym i'r graddau nad yw eisoes mewn grym, gweler rhl. 1(4)

Cau amlosgfeydd a chanolfannau cymunedol

10.—(1)  Rhaid i berson sy’n gyfrifol am amlosgfa sicrhau bod yr amlosgfa ar gau i aelodau’r
cyhoedd, ac eithrio ar gyfer y defnydd a ganiateir gan baragraff (2).

(2)  Caniateir i’r amlosgfa fod yn agored i aelodau’r cyhoedd ar gyfer angladdau neu gladdu (a
darlledu angladd neu gladdu boed dros y rhyngrwyd neu fel arall).

(3)  Nid yw paragraff (2) yn gymwys i’r tir o amgylch amlosgfa, gan gynnwys unrhyw gladdfa
neu ardd goffa.

(4)  Rhaid i berson sy’n gyfrifol am ganolfan gymunedol sicrhau bod y ganolfan gymunedol ar
gau ac eithrio pan fo’n cael ei defnyddio i ddarparu—

(a) gwasanaethau gwirfoddol hanfodol, neu
(b) gwasanaethau cyhoeddus ar gais Gweinidogion Cymru neu awdurdod lleol.

Gwybodaeth Cychwyn
I12 Rhl. 10 mewn grym ar 13.7.2020, gweler rhl. 1(4)

Cau rhai llwybrau cyhoeddus a thir mynediad

11.—(1)  Pan fo paragraff (2) yn gymwys i lwybr cyhoeddus neu dir mynediad yn ardal awdurdod
perthnasol, rhaid i’r awdurdod perthnasol —

(a) cau’r llwybr cyhoeddus neu’r tir mynediad, a
(b) ei gadw ar gau tan yr adeg pan fydd yr awdurdod yn ystyried nad yw’r cau yn angenrheidiol

mwyach i atal, i ddiogelu rhag, i reoli neu i ddarparu ymateb iechyd y cyhoedd i fynychder
neu ledaeniad haint â’r coronafeirws yn ei ardal.

(2)  Mae’r paragraff hwn yn gymwys i’r llwybrau cyhoeddus a’r tir mynediad yn ardal awdurdod
perthnasol y mae’n ystyried —

(a) eu bod yn debygol o ddenu niferoedd mawr o bobl yn ymgynnull neu’n dod yn agos i’w
gilydd, neu

(b) bod eu defnydd fel arall yn peri risg uchel i fynychder neu ledaeniad haint yn ei ardal â’r
coronafeirws.

(3)  Pan fo llwybr cyhoeddus wedi ei gau o dan—

(a) rheoliad 4 o Reoliadau Diogelu Iechyd (Coronafeirws: Cau Busnesau Hamdden, Llwybrau
Troed a Thir Mynediad) (Cymru) 2020(15), neu

(b) rheoliad 9 o Reoliadau Diogelu Iechyd (Cyfyngiadau Coronafeirws) (Cymru) 2020(16),
mae’r llwybr i’w drin fel pe bai wedi ei gau o dan baragraff (1) o’r rheoliad hwn.

(4)  Ni chaiff unrhyw berson ddefnyddio llwybr cyhoeddus neu dir mynediad sydd ar gau yn
rhinwedd paragraff (1) oni bai ei fod wedi ei awdurdodi gan yr awdurdod perthnasol.

(5)  Rhaid i’r awdurdod perthnasol—
(a) cyhoeddi rhestr o lwybrau cyhoeddus neu dir mynediad sydd ar gau yn ei ardal ar wefan;
(b) codi a chynnal hysbysiadau mewn mannau amlwg sy’n rhoi gwybod i’r cyhoedd bod

llwybr cyhoeddus neu dir mynediad ar gau.
(6)  At ddibenion y rheoliad hwn, mae cyfeiriadau at lwybr cyhoeddus neu dir mynediad yn

cynnwys rhannau o lwybr cyhoeddus neu dir mynediad.
(7)  Yn y rheoliad hwn —

(a) ystyr “awdurdod perthnasol” yw —
(i) awdurdod lleol,

(ii) awdurdod Parc Cenedlaethol yng Nghymru,
(iii) Cyfoeth Naturiol Cymru, neu
(iv) yr Ymddiriedolaeth Genedlaethol;

(b) ystyr “llwybr cyhoeddus” yw llwybr troed, llwybr ceffylau, cilffordd, cilffordd gyfyngedig
neu lwybr beiciau ac—

(i) mae i “llwybr troed”, “llwybr ceffylau” a “llwybr beiciau” yr un ystyr ag â roddir
i “footpath”, “bridleway” a “cycle track” yn adran 329(1) o Ddeddf Priffyrdd
1980(17);

(ii) ystyr “cilffordd” yw cilffordd sydd ar agor i bob traffig o fewn yr ystyr a roddir i
“byway open to all traffic” gan adran 66(1) o Ddeddf Bywyd Gwyllt a Chefn Gwlad
1981(18);

(iii) mae i “cilffordd gyfyngedig” yr ystyr a roddir i “restricted byway” gan adran 48(4)
o Ddeddf Cefn Gwlad a Hawliau Tramwy 2000(19);

(c) mae “tir mynediad” yn cynnwys tir y mae gan y cyhoedd fynediad iddo yn rhinwedd ei
berchnogaeth gan yr Ymddiriedolaeth Genedlaethol, ond fel arall mae iddo yr un ystyr ag
“access land” yn adran 1(1) o Ddeddf Cefn Gwlad a Hawliau Tramwy 2000(20).

Gwybodaeth Cychwyn
I13 Rhl. 11 mewn grym ar 13.7.2020, gweler rhl. 1(4)

(15) O.S. 2020/334 (Cy. 76).
(16) O.S. 2020/353 (Cy. 80).
(17) 1980 p.66. Diwygiwyd adran 329 gan adran 1 Deddf Llwybrau Beiciau 1984 (p. 38) a pharagraff 21 o Atodlen 3 i Ddeddf

Traffig Ffyrdd (Darpariaethau Canlyniadol) 1988 (p. 54)
(18) 1981 p. 69.
(19) 2000 p. 37.
(20) 2000 p. 37. Diwygiwyd adran 1(1) gan adran 302(2)(a) o Ddeddf y Môr a Mynediad i’r Arfordir 2009 (p. 23)

RHAN 3
Lleihau’r risg dod i gysylltiad â’r coronafeirws

mewn mangreoedd agored ac wrth weithio

Mesurau rhesymol i leihau’r risg o ddod i gysylltiad â’r coronafeirws

12.—(1)  Mae paragraff (2) yn gymwys i berson sy’n gyfrifol am—
(a) mangre agored, neu
(b) gwaith a wneir mewn unrhyw fangre arall lle y mae person yn gweithio.

(2)  At ddibenion lleihau’r risg o ddod i gysylltiad â’r coronafeirws yn y fangre, rhaid i’r person—
(a) cymryd pob mesur rhesymol i sicrhau—

(i) y cynhelir pellter o 2 fetr rhwng unrhyw bersonau yn y fangre (ac eithrio rhwng dau
aelod o’r un aelwyd, neu rhwng gofalwr a’r person sy’n cael cymorth gan y gofalwr);

(ii) pan fo’n ofynnol i bersonau aros i fynd i’r fangre, fod pellter o 2 fetr yn cael ei
gynnal (ac eithrio rhwng dau aelod o’r un aelwyd, neu ofalwr a’r person sy’n cael
cymorth gan y gofalwr),

(b) cymryd unrhyw fesurau rhesymol eraill at y diben hwnnw, er enghraifft mesurau sy’n
cyfyngu ar ryngweithio agos wyneb yn wyneb ac sy’n cynnal hylendid megis—

(i) newid trefn y fangre gan gynnwys lleoliad y dodrefn a’r gweithfannau;
(ii) rheoli’r defnydd o fynedfeydd, tramwyfeydd, grisiau a lifftiau;

(iii) rheoli’r defnydd o gyfleusterau a rennir megis toiledau a cheginau;
(iv) fel arall rheoli’r defnydd o unrhyw ran arall o’r fangre neu fynediad iddi;
(v) gosod rhwystrau neu sgriniau;

(vi) darparu, neu’n ei gwneud yn ofynnol defnyddio, cyfarpar diogelu personol, ac
(c) darparu gwybodaeth i’r rhai sy’n dod i mewn neu’n gweithio yn y fangre ynglŷn â sut i

leihau’r risg o ddod i gysylltiad â’r coronafeirws.
(3)  Yn y Rheoliadau hyn ystyr “mangre agored” yw—

(a) mangre busnes neu wasanaeth a restrir yn Atodlen 4;
(b) addoldai;
(c) mynwentydd;
(d) mangre busnes a restrir yn Atodlen 1 nad yw’n ofynnol iddit gau yn unol â rheoliad 6;
(e) mangre busnes a restrir yn Atodlen 2 y caniateir iddi fod ar agor yn rhinwedd rheoliad 7(2);

F3(f) . . . . . . . . . . . . . . . . . . . . . . . . . . . . . . . .

(g) amlosgfeydd y caniateir iddynt fod ar agor yn rhinwedd rheoliad 10(2);
(h) canolfannau cymunedol y caniateir iddynt fod ar agor yn rhinwedd rheoliad 10(4).

(4)  At ddibenion y rheoliad hwn mae “mangre” hefyd yn cynnwys cerbyd a ddefnyddir i ddarparu
gwasanaeth ar gyfer cludo teithwyr ar ffyrdd, rheilffyrdd, tramffordd, awyr neu fôr .

Diwygiadau Testunol
F3 Rhl. 12(3)(f) wedi ei hepgor (25.7.2020) yn rhinwedd Rheoliadau Diogelu Iechyd (Cyfyngiadau

Coronafeirws) (Rhif 2) (Cymru) (Diwygio) (Rhif 2) 2020 (O.S. 2020/803), rhlau. 1(3), 2(4) (ynghyd â
rhl. 4)

Gwybodaeth Cychwyn
I14 Rhl. 12 mewn grym ar 11.7.2020 at ddibenion penodedig, gweler rhl. 1(3)(d)
I15 Rhl. 12 mewn grym ar 13.7.2020 mewn grym i'r graddau nad yw eisoes mewn grym, gweler rhl. 1(4)

Canllawiau ar leihau dod i gysylltiad â’r coronafeirws

13.—(1)  Rhaid i berson y mae’n ofynnol iddo gymryd mesurau rhesymol o dan reoliad 12 roi
sylw i ganllawiau a ddyroddir gan Weinidogion Cymru ynghylch y mesurau hynny.

(2)  O ran Gweinidogion Cymru—
(a) cânt ddiwygio canllawiau a ddyroddir o dan baragraff (1), a
(b) rhaid iddynt gyhoeddi’r canllawiau (ac unrhyw ddiwygiadau).

(3)  Caiff canllawiau o dan y rheoliad hwn gynnwys (drwy gyfeirio neu drosi) ganllawiau, codau
ymarfer neu ddogfennau eraill a gyhoeddir gan berson arall (er enghraifft, cymdeithas fasnach, corff
sy’n cynrychioli aelodau o ddiwydiant neu undeb llafur).

Gwybodaeth Cychwyn
I16 Rhl. 13 mewn grym ar 11.7.2020 at ddibenion penodedig, gweler rhl. 1(3)(d)
I17 Rhl. 13 mewn grym ar 13.7.2020 mewn grym i'r graddau nad yw eisoes mewn grym, gweler rhl. 1(4)

RHAN 4
Ymgynnull gyda phobl eraill

Cyfyngiadau ar gynulliadau

14.—(1)  Ni chaiff unrhyw berson, heb esgus rhesymol—
(a) ymgynnull yn yr awyr agored gydag unrhyw berson arall oni bai am—

(i) aelodau o’i aelwyd neu aelodau o ddim mwy nag un aelwyd arall,
(ii) gofalwr iddo, neu

(iii) person y mae’n darparu gofal iddo;
(b) ymgynnull mewn mangre o dan do gydag unrhyw berson arall oni bai am—

(i) aelodau o’i aelwyd,
(ii) gofalwr iddo, neu

(iii) person y mae’n darparu gofal iddo.
(2)  Mae esgus rhesymol yn cynnwys yr angen i wneud y canlynol—

(a) cael cynhorthwy meddygol, gan gynnwys cael gafael ar unrhyw un neu ragor o’r
gwasanaethau y cyfeirir atynt ym mharagraff 10 o Atodlen 4 neu gael gafael ar
wasanaethau milfeddygol;

(b) darparu neu gael gofal neu gynhorthwy, gan gynnwys gofal personol perthnasol o fewn
ystyr “relevant personal care” ym mharagraff 7(3B) o Atodlen 4 i Ddeddf Diogelu
Grwpiau Hyglwyf 2006(21), pan fo’r person sy’n cael y gofal yn berson hyglwyf;

(c) darparu neu gael cynhorthwy brys;

(21) 2006 p. 47. Mewnosodwyd paragraff 7(3B) gan adran 66(2) o Ddeddf Diogelu Rhyddidau 2012 (p. 9).

(d) rhoi gwaed;
(e) gweithio neu ddarparu gwasanaethau gwirfoddol neu elusennol;
(f) pan fo’r person yn athletwr elît, hyfforddi neu gystadlu;
(g) mynd i weinyddiad priodas neu ffurfiad partneriaeth sifil—

(i) fel parti i’r briodas neu’r bartneriaeth sifil,
(ii) os caiff ei wahodd i fynychu, neu

(iii) fel gofalwr person sy’n mynd i’r briodas neu’r bartneriaeth sifil;
(h) mynd i angladd—

(i) fel person sy’n gyfrifol am drefnu’r angladd,
(ii) os caiff ei wahodd gan berson sy’n gyfrifol am drefnu’r angladd, neu

(iii) fel gofalwr person sy’n mynd i’r angladd;

[F4(ha) mynd i fan addoli;]

(i) bodloni rhwymedigaeth gyfreithiol, gan gynnwys mynd i’r llys neu fodloni amodau
mechnïaeth, neu gymryd rhan mewn achos cyfreithiol;

(j) cael gafael ar wasanaethau cyhoeddus F5... neu gael y gwasanaethau hynny F5...

[F6(ja) cael gafael ar ofal plant neu gymryd rhan mewn gweithgareddau o dan oruchwyliaeth i
blant;]

(k) mewn perthynas â phlant nad ydynt yn byw yn yr un aelwyd â’u rhieni, neu un o’u rhieni,
parhau â threfniadau presennol ar gyfer gweld rhieni a phlant, a chyswllt rhyngddynt, ac at
ddibenion y paragraff hwn, mae “rhiant” yn cynnwys person nad yw’n rhiant i’r plentyn,
ond sydd â chyfrifoldeb rhiant dros y plentyn neu sydd â gofal drosto;

(l) symud cartref;
(m) paratoi eiddo preswyl i bersonau symud i mewn;
(n) ymgymryd â’r gweithgareddau a ganlyn mewn cysylltiad â phrynu, gwerthu, gosod neu

rentu eiddo preswyl nad yw wedi ei feddiannu—
(i) ymweld ag asiantau eiddo neu asiantau gosod eiddo, swyddfeydd gwerthiant

datblygwyr neu gartrefi arddangos;
(ii) gweld eiddo o’r fath;

(o) osgoi anaf neu salwch neu ddianc rhag risg o niwed.
(3)  Nid yw paragraff (1) yn gymwys i unrhyw berson sy’n ddigartref.
(4)  At ddibenion paragraff (2)(n), nid yw eiddo wedi ei feddiannu os nad yw unrhyw berson yn

meddiannu’r eiddo fel preswylfa.

Diwygiadau Testunol
F4 Rhl. 14(2)(ha) wedi ei fewnosod (20.7.2020) gan Rheoliadau Diogelu Iechyd (Cyfyngiadau

Coronafeirws) (Rhif 2) (Cymru) (Diwygio) 2020 (O.S. 2020/752), rhlau. 1, 2(2) (ynghyd â rhl. 3)
F5 Geiriau yn rhl. 14(2)(j) wedi eu hepgor (25.7.2020) yn rhinwedd Rheoliadau Diogelu Iechyd

(Cyfyngiadau Coronafeirws) (Rhif 2) (Cymru) (Diwygio) (Rhif 2) 2020 (O.S. 2020/803), rhlau. 1(3),
2(5)(a) (ynghyd â rhl. 4)

F6 Rhl. 14(2)(ja) wedi ei fewnosod (25.7.2020) gan Rheoliadau Diogelu Iechyd (Cyfyngiadau
Coronafeirws) (Rhif 2) (Cymru) (Diwygio) (Rhif 2) 2020 (O.S. 2020/803), rhlau. 1(3), 2(5)(b)
(ynghyd â rhl. 4)

Gwybodaeth Cychwyn
I18 Rhl. 14 mewn grym ar 13.7.2020, gweler rhl. 1(4)

Eithriad ar gyfer gweithgareddau awyr agored wedi eu trefnu

15.—(1)  Er gwaethaf yr ystyr a roddir i “cynulliad” gan reoliad 2(3)(a), nid yw rheoliad 14(1) yn
gymwys i unrhyw weithgaredd awyr agored wedi ei drefnu sy’n cynnwys dim mwy na 30 o bersonau.

(2)  At ddibenion paragraff (1), mae gweithgaredd yn “weithgaredd awyr agored wedi ei
drefnu”—

(a) os yw’n digwydd yn yr awyr agored,
(b) os yw wedi ei drefnu gan—

(i) busnes,
(ii) corff cyhoeddus, neu sefydliad elusennol, llesiannol neu ddyngarol,

(iii) clwb neu sefydliad gwleidyddol, neu
(iv) corff llywodraethu cenedlaethol camp neu weithgaredd arall, ac

(c) os yw’r person sydd yn ei drefnu wedi—
(i) cynnal asesiad risg a fyddai’n bodloni gofynion rheoliad 3 o Reoliadau Rheoli Iechyd

a Diogelwch yn y Gwaith 1999(22) pa un a yw’r person yn ddarostyngedig i’r
Rheoliadau hynny ai peidio, a

(ii) cydymffurfio â gofynion rheoliadau 12(2) ac 13(1).
(3)  At ddibenion paragraff (2)(c)—

(a) mae rheoliad 3 o Reoliadau Rheoli Iechyd a Diogelwch yn y Gwaith 1999 yn gymwys fel
pe bai’r gweithgaredd yn ymgymeriad a wneir gan y person sy’n ei drefnu;

(b) mae rheoliad 12(2) o’r Rheoliadau hyn yn gymwys fel pe bai’r man lle y cynhelir y
weithgaredd yn digwydd mewn mangre agored y mae’r person sy’n trefnu’r weithgaredd
yn gyfrifol amdani.

Gwybodaeth Cychwyn
I19 Rhl. 15 mewn grym ar 13.7.2020, gweler rhl. 1(4)

Gofyniad i barhau i weithio gartref pan fo’n ymarferol
F716. . . . . . . . . . . . . . . . . . . . . . . . . . . . . . . . .

Diwygiadau Testunol
F7 Rhl. 16 wedi ei hepgor (25.7.2020) yn rhinwedd Rheoliadau Diogelu Iechyd (Cyfyngiadau

Coronafeirws) (Rhif 2) (Cymru) (Diwygio) (Rhif 2) 2020 (O.S. 2020/803), rhlau. 1(3), 2(6) (ynghyd â
rhl. 4)

Gwybodaeth Cychwyn
I20 Rhl. 16 mewn grym ar 13.7.2020, gweler rhl. 1(4)

(22) O.S. 1999/3242. Diwygiwyd rheoliad 3 gan O.S. 2005/1541, O.S. 2015/21 ac O.S. 2015/1637.

RHAN 5
Gorfodi

Swyddogion gorfodaeth

17.—(1)  At ddibenion rheoliadau 18 i 21, ystyr “swyddog gorfodaeth” yw—
(a) cwnstabl,
(b) swyddog cymorth cymunedol yr heddlu,
(c) person wedi i ddynodi gan—

(i) Gweinidogion Cymeru,
(ii) awdurdod lleol,

(iii) awdurdod Parc Cenedlaethol yng Nghymru, neu
(iv) Cyfoeth Naturiol Cymru,
(v) at ddibenion rheoliadau 18 i 21 (ond gweler paragraffau (2) a (3)), neu

(d) person wedi ei ddynodi o dan reoliad 10(11)(c) o Reoliadau Diogelu Iechyd (Cyfyngiadau
Coronafeirws) (Cymru) 2020(23) fel person perthnasol (o fewn yr ystyr a roddir gan y
rheoliad hwnnw) gan—

(i) Gweinidogion Cymru,
(ii) awdurdod lleol,

(iii) awdurdod Parc Cenedlaethol yng Nghymru, neu
(iv) Cyfoeth Naturiol Cymru,
(v) (ond gweler paragraffau (2) a (3)).

(2)  Ni chaiff person a ddynodir gan awdurdod lleol arfer swyddogaethau swyddog gorfodaeth
ond mewn perthynas â thramgwydd (neu dramgwydd honedig) yn groes i ofyniad yn rheoliad 6(1),
7(1),F8... 10(1) neu (4), 11(4) neu 12(2).

(3)  Ni chaiff person a ddynodir gan awdurdod Parc Cenedlaethol neu Gyfoeth Naturiol Cymru
arfer swyddogaethau swyddog gorfodaeth ond mewn perthynas â thramgwydd (neu dramgwydd
honedig) yn groes i’r gofyniad yn rheoliad 11(4).

Diwygiadau Testunol
F8 Gair yn rhl. 17(2) wedi ei hepgor (25.7.2020) yn rhinwedd Rheoliadau Diogelu Iechyd (Cyfyngiadau

Coronafeirws) (Rhif 2) (Cymru) (Diwygio) (Rhif 2) 2020 (O.S. 2020/803), rhlau. 1(3), 2(7) (ynghyd â
rhl. 4)

Gwybodaeth Cychwyn
I21 Rhl. 17 mewn grym ar 11.7.2020 at ddibenion penodedig, gweler rhl. 1(3)(e)
I22 Rhl. 17 mewn grym ar 13.7.2020 mewn grym i'r graddau nad yw eisoes mewn grym, gweler rhl. 1(4)

Camau gorfodi

18.—(1)  Caiff swyddog gorfodaeth roi hysbysiad cydymffurfio i berson os oes gan y swyddog
sail resymol dros amau bod y person yn torri gofyniad yn rheoliad 6(1), 7(1), F9... 10(1) neu (4)
neu 12(2).

(23) O.S. 2020/353 (Cy. 80).

(2)  Caiff hysbysiad cydymffurfio bennu mesurau y mae rhaid i’r person y rhoddir ef iddo eu
cymryd cyn gynted ag y bo’n rhesymol ymarferol er mwyn atal y person hwnnw rhag parhau i dorri’r
gofyniad.

(3)  Os oes gan swyddog gorfodaeth sail resymol dros amau bod person (“P”) yn torri (neu ar fin
torri) rheoliad 11(4), caiff y swyddog gorfodaeth dynnu P o lwybr cyhoeddus neu dir mynediad (o
fewn yr ystyr a roddir gan reoliad 11(7)) sydd ar gau (neu sy’n cael ei gau) yn rhinwedd rheoliad
11(1), a chaiff ddefnyddio grym rhesymol, os bydd angen, i wneud hynny.

(4)  Pan fo gan swyddog gorfodaeth sail resymol dros amau bod pobl yn ymgynnull yn groes i
reoliad 14(1), caiff y swyddog—

(a) cyfarwyddo’r cynulliad i wasgaru;
(b) cyfarwyddo unrhyw berson yn y cynulliad i ddychwelyd i’r man lle y mae’n byw;
(c) mynd ag unrhyw berson yn y cynulliad i’r man lle y mae’n byw.

(5)  Caiff swyddog gorfodaeth—
(a) wrth arfer y pŵer ym mharagraff (4), gyfarwyddo person i ddilyn unrhyw gyfarwyddiadau

y mae’r swyddog yn ystyried eu bod yn angenrheidiol;
(b) defnyddio grym rhesymol wrth arfer y pŵer ym mharagraff (4)(a) neu (c).

(6)  Pan fo gan swyddog gorfodaeth sail resymol dros amau bod person (“P”) mewn cynulliad yn
groes i reoliad 14(1) a’i fod yn blentyn gydag unigolyn (“U”) a chanddo gyfrifoldeb dros P—

(a) caiff y swyddog gyfarwyddo U i fynd â P i’r man lle y mae P yn byw, a
(b) rhaid i U, i’r graddau y mae’n rhesymol ymarferol, sicrhau bod P yn cydymffurfio ag

unrhyw gyfarwyddyd neu gyfarwyddiad a roddir gan y swyddog i P.
(7)  At ddibenion paragraff (6), mae gan U gyfrifoldeb am blentyn os oes gan U—

(a) gwarchodaeth neu ofal am y plentyn am y tro, neu
(b) cyfrifoldeb rhiant am y plentyn.

(8)  Caiff swyddog gorfodaeth gymryd camau gweithredu eraill i hwyluso arfer pŵer a roddir i’r
swyddog gan y rheoliad hwn neu reoliad 19.

(9)  Ni chaiff swyddog gorfodaeth ond arfer pŵer dan y rheoliad hwn neu reoliad 19 os yw’r
swyddog yn ystyried ei bod yn angenrheidiol ac yn gymesur gwneud hynny.

(10)  Yn y rheoliad hwn a rheoliadau 19 ac 20, mae cyfeiriadau at ofyniad yn cynnwys cyfeiriadau
at gyfyngiad.

Diwygiadau Testunol
F9 Gair yn rhl. 18(1) wedi ei hepgor (25.7.2020) yn rhinwedd Rheoliadau Diogelu Iechyd (Cyfyngiadau

Coronafeirws) (Rhif 2) (Cymru) (Diwygio) (Rhif 2) 2020 (O.S. 2020/803), rhlau. 1(3), 2(8) (ynghyd â
rhl. 4)

Gwybodaeth Cychwyn
I23 Rhl. 18 mewn grym ar 11.7.2020 at ddibenion penodedig, gweler rhl. 1(3)(e)
I24 Rhl. 18 mewn grym ar 13.7.2020 mewn grym i'r graddau nad yw eisoes mewn grym, gweler rhl. 1(4)

Pŵer mynd i mewn

19.—(1)  Caiff swyddog gorfodaeth fynd i fangre—
(a) os oes gan y swyddog sail resymol dros amau bod gofyniad a osodir gan y Rheoliadau hyn

yn cael, wedi cael, neu ar fin cael ei dorri yn y fangre, a

(b) os yw’n ystyried ei bod yn angenrheidiol mynd i’r fangre at ddiben canfod a yw’r gofyniad
yn cael, wedi cael neu ar fin cael ei dorri.

(2)  Caiff swyddog gorfodaeth sy’n mynd i fangre yn unol â pharagraff (1)—
(a) defnyddio grym rhesymol i fynd i’r fangre os yw’n angenrheidiol;
(b) cymryd unrhyw bersonau eraill, cyfarpar a deunyddiau i’r fangre y mae’r swyddog yn

ystyried eu bod yn briodol.
(3)  Rhaid i swyddog gorfodaeth sy’n mynd i fangre yn unol â pharagraff (1)—

(a) os gofynnir iddo gan berson yn y fangre, ddangos tystiolaeth o bwy yw’r swyddog ac
amlinellu’r diben yr arferir y pŵer;

(b) os nad yw’r fangre wedi ei meddiannu neu os yw’r meddiannydd yn absennol dros dro,
rhaid i’r swyddog adael y fangre wedi ei diogelu rhag mynediad anawdurdodedig yr un
mor effeithiol ag yr oedd pan aeth y swyddog iddi.

Gwybodaeth Cychwyn
I25 Rhl. 19 mewn grym ar 11.7.2020 at ddibenion penodedig, gweler rhl. 1(3)(e)
I26 Rhl. 19 mewn grym ar 13.7.2020 mewn grym i'r graddau nad yw eisoes mewn grym, gweler rhl. 1(4)

Troseddau a chosbau

20.—(1)  Mae person sydd—
(a) heb esgus rhesymol, yn torri gofyniad yn rheoliad 6(1), 7(1), F10... 10(1) neu (4), 11(4),

[F11neu 12(2)], neu
(b) yn torri gofyniad yn rheoliad 14(1),

yn cyflawni trosedd.
(2)  Mae person sy’n rhwystro, heb esgus rhesymol, unrhyw berson rhag cyflawni swyddogaeth

o dan y Rheoliadau hyn yn cyflawni trosedd.
(3)  Mae person sydd, heb esgus rhesymol—

(a) yn torri cyfarwyddyd a roddir gan swyddog gorfodaeth o dan reoliad 18(4), (5)(a) neu
(6), neu

(b) yn methu â chydymffurfio â hysbysiad cydymffurfio a roddir gan swyddog gorfodaeth o
dan reoliad 18(1),

yn cyflawni trosedd.
(4)  Mae trosedd o dan y Rheoliadau hyn i’w chosbi ar euogfarn ddiannod drwy ddirwy.
(5)  Mae adran 24 o Ddeddf yr Heddlu a Thystiolaeth Droseddol 1984(24) yn gymwys mewn

perthynas â throsedd o dan y rheoliad hwn fel petai’r rhesymau yn is-adran (5) yn cynnwys—
(a) i gynnal iechyd y cyhoedd;
(b) i gynnal trefn gyhoeddus.

(6)  Os profir bod trosedd o dan baragraff 20(1) wedi ei chyflawni gan gorff corfforedig—
(a) wedi ei chyflawni gyda chydsyniad neu ymoddefiad swyddog i’r corff hwnnw, neu
(b) i’w phriodoli i unrhyw esgeulustod ar ran y swyddog hwnnw,

mae’r swyddog (yn ogystal â’r corff corfforedig) yn euog o’r drosedd ac yn agored i gael ei erlyn,
i gael achos yn ei erbyn a’i gosbi yn unol â hynny.

(24) 1984 p. 60. Amnewidiwyd adran 24 gan adran 110(1) o Ddeddf Troseddu Cyfundrefnol Difrifol a’r Heddlu 2005 (p.15).

(7)  Ym mharagraff (6), ystyr “swyddog”, mewn perthynas â chorff corfforedig, yw cyfarwyddwr,
rheolwr, ysgrifennydd neu swyddog tebyg arall i’r corff corfforedig.

(8)  Caniateir i achos am drosedd o dan y Rheoliadau hyn yr honnir ei bod wedi ei chyflawni
gan bartneriaeth gael ei ddwyn yn enw’r bartneriaeth yn hytrach nag yn enw unrhyw un neu ragor
o’r partneriaid.

(9)  Caniateir i achos am drosedd o dan y Rheoliadau hyn yr honnir ei bod wedi ei chyflawni gan
gorff anghorfforedig ac eithrio partneriaeth gael ei ddwyn yn enw’r corff yn hytrach nag yn enw
unrhyw un neu ragor o’i aelodau ac, at ddibenion unrhyw achos o’r fath, mae unrhyw reolau llys
sy’n ymwneud â chyflwyno dogfennau yn cael effaith fel pe bai’r corff hwnnw yn gorff corfforedig.

(10)  Mae adran 33 o Ddeddf Cyfiawnder Troseddol 1925(25) ac Atodlen 3 i Ddeddf Llysoedd
Ynadon 1980(26) yn gymwys mewn achos am drosedd a ddygir yn erbyn partneriaeth neu
gymdeithas anghorfforedig ac eithrio partneriaeth fel y maent yn gymwys i gorff corfforedig.

(11)  Mae dirwy a osodir ar bartneriaeth ar ei heuogfarnu o drosedd o dan y Rheoliadau hyn i’w
thalu o gronfeydd y bartneriaeth.

(12)  Mae dirwy a osodir ar gymdeithas anghorfforedig ac eithrio partneriaeth ar ei heuogfarnu o
drosedd o dan y Rheoliadau hyn i’w thalu o gronfeydd y gymdeithas.

Diwygiadau Testunol
F10 Gair yn rhl. 20(1)(a) wedi ei hepgor (25.7.2020) yn rhinwedd Rheoliadau Diogelu Iechyd

(Cyfyngiadau Coronafeirws) (Rhif 2) (Cymru) (Diwygio) (Rhif 2) 2020 (O.S. 2020/803), rhlau. 1(3),
2(9)(a) (ynghyd â rhl. 4)

F11 Geiriau yn rhl. 20(1)(a) wedi eu hamnewid (25.7.2020) gan Rheoliadau Diogelu Iechyd (Cyfyngiadau
Coronafeirws) (Rhif 2) (Cymru) (Diwygio) (Rhif 2) 2020 (O.S. 2020/803), rhlau. 1(3), 2(9)(b)
(ynghyd â rhl. 4)

Gwybodaeth Cychwyn
I27 Rhl. 20 mewn grym ar 11.7.2020 at ddibenion penodedig, gweler rhl. 1(3)(e)
I28 Rhl. 20 mewn grym ar 13.7.2020 mewn grym i'r graddau nad yw eisoes mewn grym, gweler rhl. 1(4)

Hysbysiadau cosb benodedig

21.—(1)  Caiff swyddog gorfodaeth ddyroddi hysbysiad cosb benodedig i unrhyw un y mae’r
swyddog yn credu’n rhesymol—

(a) ei fod wedi cyflawni trosedd dan y Rheoliadau hyn, a
(b) ei fod yn 18 oed neu drosodd.

(2)  Hysbysiad yw hysbysiad cosb benodedig sy’n cynnig i’r person y’i dyroddir iddo y cyfle i
gael ei ryddhau o unrhyw atebolrwydd am euogfarn am y drosedd drwy dalu cosb benodedig i—

(a) awdurdod lleol, neu
(b) person a ddynodir gan Weinidogion Cymru at ddibenion cael taliad o dan y rheoliad hwn,

fel y caiff yr hysbysiad ei bennu.
(3)  Caiff Gweinidogion Cymru eu dynodi hwy eu hunain o dan baragraff (2)(b).

(25) 1925 p. 86.
(26) 1980 p. 43.

(4)  Caiff person sydd wedi ei ddynodi gan Weinidogion Cymru at ddibenion cael taliad o dan
reoliad 13 o Reoliadau Diogelu Iechyd (Cyfyngiadau Coronafeirws) (Cymru) 2020(27) ei drin fel
pe bai wedi ei ddynodi at ddibenion cael taliad o dan y rheoliad hwn.

(5)  Pan fo awdurdod lleol wedi ei bennu yn yr hysbysiad rhaid iddo fod yn awdurdod (neu yn ôl
y digwydd, unrhyw un o’r awdurdodau) yr ardal yr honnir bod y drosedd wedi ei chyflawni ynddi.

(6)  Pan ddyroddir hysbysiad i berson o dan y rheoliad hwn mewn cysylltiad â throsedd—
(a) ni chaniateir dwyn achos am y drosedd cyn diwedd y cyfnod 28 o ddiwrnodau yn dilyn

dyddiad dyroddi’r hysbysiad;
(b) ni chaniateir euogfarnu’r person o’r drosedd os yw’r person yn talu’r gosb benodedig cyn

diwedd y cyfnod hwnnw.
(7)  Rhaid i hysbysiad cosb benodedig—

(a) rhoi manylion rhesymol fanwl am yr amgylchiadau yr honnir eu bod yn creu’r drosedd;
(b) datgan y cyfnod pryd (oherwydd paragraff (6)(a)) na ddygir achos am y drosedd;
(c) pennu swm y gosb benodedig;
(d) datgan enw a chyfeiriad y person y caniateir talu’r gosb benodedig iddo;
(e) pennu dulliau o dalu a ganiateir.

(8)  Rhaid i’r swm a bennir o dan baragraff (7)(c) fod yn £60 (yn ddarostyngedig i baragraffau
(9) ac (10)).

(9)  Caiff hysbysiad cosb benodedig bennu, os telir £30 cyn diwedd y cyfnod o 14 o ddiwrnodau
yn dilyn dyddiad yr hysbysiad, mai dyna yw swm y gosb benodedig.

(10)  Os yw’r person y dyroddir hysbysiad cosb benodedig iddo eisoes wedi derbyn hysbysiad
cosb benodedig o dan y Rheoliadau hyn—

(a) nid yw paragraff (9) yn gymwys, a
(b) rhaid i’r swm a bennir fel y gosb benodedig fod—

(i) yn £120 yn achos yr ail hysbysiad cosb benodedig a dderbynnir;
(ii) yn £240 yn achos y trydydd hysbysiad cosb benodedig a dderbynnir;

(iii) yn £480 yn achos y pedwerydd hysbysiad cosb benodedig a dderbynnir;
(iv) yn £960 yn achos y pumed hysbysiad cosb benodedig a dderbynnir;
(v) yn £1920 yn achos y chweched hysbysiad cosb benodedig a dderbynnir, ac unrhyw

hysbysiad cosb benodedig olynol.
(11)  Wrth gyfrifo nifer yr hysbysiadau cosb penodedig y mae person wedi eu cael, mae

hysbysiadau cosb penodedig a ddyroddir i’r person hwnnw o dan Reoliadau Diogelu Iechyd
(Cyfyngiadau Coronafeirws) (Cymru) 2020(28) i’w cymryd i ystyriaeth.

(12)  Beth bynnag y bo unrhyw ddull arall a bennir o dan baragraff (7)(e), caniateir talu cosb
benodedig drwy dalu ymlaen llaw a phostio llythyr sy’n cynnwys swm y gosb (mewn arian parod
neu fel arall) i’r person y nodir ei enw o dan baragraff (7)(d) i’r cyfeiriad a nodir.

(13)  Pan fo llythyr yn cael ei anfon fel a grybwyllir ym mharagraff (12), ystyrir bod taliad wedi
ei wneud ar yr adeg y byddai’r llythyr hwnnw wedi cael ei ddanfon yn nhrefn arferol y post.

(14)  Mewn unrhyw achos, mae tystysgrif—
(a) sy’n honni ei bod wedi ei llofnodi gan neu ar ran y person sydd â chyfrifoldeb am faterion

ariannol—

(27) O.S. 2020/353 (Cy. 80). Diwygiwyd rheoliad 13 gan O.S. 2020/399 (Cy. 88) ac O.S. 2020/529 (Cy. 124).
(28) O.S. 2020/353 (Cy. 80).

(i) yr awdurdod lleol, neu
(ii) y person a ddynodir o dan baragraff (2)(b),

a bennir yn yr hysbysiad cosb benodedig y mae’r achos yn ymwneud ag ef, a
(b) sy’n datgan bod y taliad am y gosb benodedig wedi dod i law, neu heb ddod i law, erbyn

y dyddiad a bennir yn y tystysgrif,
yn dystiolaeth o’r ffeithiau a ddatgenir.

(15)  Pan ddyroddir cosb benodedig mewn perthynas â’r drosedd honedig o dorri’r gofyniad yn
rheoliad 11(4), mae cyfeiriadau yn y rheoliad hwn at “awdurdod lleol” i’w darllen fel pe baent yn
cynnwys cyfeiriadau at awdurdod Parc Cenedlaethol yng Nghymru.

Gwybodaeth Cychwyn
I29 Rhl. 21 mewn grym ar 11.7.2020 at ddibenion penodedig, gweler rhl. 1(3)(e)
I30 Rhl. 21 mewn grym ar 13.7.2020 mewn grym i'r graddau nad yw eisoes mewn grym, gweler rhl. 1(4)

Erlyn

22.—(1)  Ni chaniateir dwyn achos am drosedd o dan y Rheoliadau hyn ond gan y Cyfarwyddwr
Erlyniadau Cyhoeddus neu unrhyw berson sydd wedi ei ddynodi gan Weinidogion Cymru.

(2)  Caiff person sydd wedi ei ddynodi gan Weinidogion Cymru o dan reoliad 14 o Reoliadau
Diogelu Iechyd (Cyfyngiadau Coronafeirws) (Cymru) 2020(29) ei drin fel pe bai wedi ei ddynodi
o dan y rheoliad hwn.

Gwybodaeth Cychwyn
I31 Rhl. 22 mewn grym ar 11.7.2020 at ddibenion penodedig, gweler rhl. 1(3)(e)
I32 Rhl. 22 mewn grym ar 13.7.2020 mewn grym i'r graddau nad yw eisoes mewn grym, gweler rhl. 1(4)

Am 3.40 p.m. ar 10 Gorffennaf 2020
Mark Drakeford

Y Prif Weinidog, un o Weinidogion Cymru

(29) O.S. 2020/353 (Cy. 80).

Mae newidiadau yn dal heb eu gwneud i Rheoliadau Diogelu Iechyd (Cyfyngiadau
Coronafeirws) (Rhif 2) (Cymru) 2020. Mae unrhyw newidiadau sydd wedi cael eu gwneud yn
barod gan y tîm yn ymddangos yn y cynnwys a chyfeirir atynt gydag anodiadau.

– reg. 14(2)(m) substituted for reg. 14(2)(m)(n) by S.I. 2020/803 reg. 3(9)(a)
– reg. 14(2)(p) inserted by S.I. 2020/843 reg. 2(5)
– reg. 14(2)(q) inserted by S.I. 2020/912 reg. 2(5)(b)
– reg. 14(2)(hza) inserted by S.I. 2020/884 reg. 2(4)
– reg. 14(2)(ja) substituted by S.I. 2020/1130 reg. 2(4)(b)
– reg. 14(2)(jb) inserted by S.I. 2020/912 reg. 2(5)(a)
– reg. 14(2A) inserted by S.I. 2020/1022 reg. 2(2)
– reg. 14(4) omitted by S.I. 2020/803 reg. 3(9)(b)
– reg. 14A inserted by S.I. 2020/820 reg. 2(7)
– reg. 14A(2)(e)(ea) substituted for reg. 14A(2)(e) by S.I. 2020/1130 reg. 2(5)(a)
– reg. 14A(2)(f) inserted by S.I. 2020/912 reg. 2(6)
– reg. 14A(3)-(5) inserted by S.I. 2020/884 reg. 2(5)
– reg. 14A(3) words substituted by S.I. 2020/1130 reg. 2(5)(b)
– reg. 14A(4)(5) omitted by S.I. 2020/1130 reg. 2(5)(c)
– reg. 14B inserted by S.I. 2020/912 reg. 2(7)
– reg. 14C heading word substituted by S.I. 2020/1007 reg. 2(3)(a)
– reg. 14C word substituted by S.I. 2020/1022 reg. 2(3) (Amendment to Welsh text

only)
– reg. 14C words substituted by S.I. 2020/1007 reg. 2(3)(b)(i)
– reg. 14C words substituted by S.I. 2020/1007 reg. 2(3)(b)(ii)
– reg. 15 omitted by S.I. 2020/820 reg. 2(8)
– reg. 17(A1) inserted by S.I. 2020/843 reg. 2(6)(a)
– reg. 17(1)(c) words substituted by S.I. 2020/1007 reg. 2(4)(a)(i)
– reg. 17(1)(c) words substituted by S.I. 2020/843 reg. 2(6)(b)
– reg. 17(1)(c)(i) word inserted by S.I. 2020/985 reg. 2(5)(a)(i)
– reg. 17(1)(c)(iii)(iv) omitted by S.I. 2020/985 reg. 2(5)(a)(ii)
– reg. 17(1)(d) words substituted by S.I. 2020/1007 reg. 2(4)(a)(ii)
– reg. 17(1)(d)(i) word inserted by S.I. 2020/985 reg. 2(5)(b)(i)
– reg. 17(1)(d)(iii)(iv) omitted by S.I. 2020/985 reg. 2(5)(b)(ii)
– reg. 17(2) word omitted by S.I. 2020/820 reg. 2(9)
– reg. 17(2) word omitted by S.I. 2020/985 reg. 2(5)(c)
– reg. 17(2) word substituted by S.I. 2020/803 reg. 3(10)
– reg. 17(2) words inserted by S.I. 2020/1007 reg. 2(4)(b)
– reg. 17(2) words substituted by S.I. 2020/1035 reg. 2(5)
– reg. 17(2) words substituted by S.I. 2020/843 reg. 2(6)(c)
– reg. 17(3) omitted by S.I. 2020/985 reg. 2(5)(d)
– reg. 17A inserted by S.I. 2020/843 reg. 2(7)
– reg. 18 words substituted by S.I. 2020/884 reg. 2(6)
– reg. 18(1) word omitted by S.I. 2020/820 reg. 2(10)(a)
– reg. 18(1) words omitted by S.I. 2020/843 reg. 2(8)(a)
– reg. 18(1) words substituted by S.I. 2020/803 reg. 3(11)(a)
– reg. 18(3) omitted by S.I. 2020/985 reg. 2(6)(a)
– reg. 18(3A)(3B) inserted by S.I. 2020/803 reg. 3(11)(b)
– reg. 18(3C) inserted by S.I. 2020/961 reg. 2(5)(a)
– reg. 18(3C) words substituted by S.I. 2020/985 reg. 2(6)(b)
– reg. 18(4) words inserted by S.I. 2020/820 reg. 2(10)(b)
– reg. 18(4A) inserted by S.I. 2020/961 reg. 2(5)(b)
– reg. 18(4B) inserted by S.I. 2020/1130 reg. 2(7)(a)
– reg. 18(5)(a) words inserted by S.I. 2020/961 reg. 2(5)(c)(i)
– reg. 18(5)(a) words substituted by S.I. 2020/1130 reg. 2(7)(b)
– reg. 18(5)(b) words inserted by S.I. 2020/961 reg. 2(5)(c)(ii)
– reg. 18(5A) inserted by S.I. 2020/912 reg. 2(8)
– reg. 18(6) words inserted by S.I. 2020/820 reg. 2(10)(b)
– reg. 18(6A) inserted by S.I. 2020/803 reg. 3(11)(c)
– reg. 18(6A) word omitted by S.I. 2020/1007 reg. 2(5) (Amendment to Welsh text)
– reg. 18(6A) words inserted by S.I. 2020/961 reg. 2(5)(e)
– reg. 18(6A) words substituted by S.I. 2020/985 reg. 2(6)(c)
– reg. 18(6ZA) inserted by S.I. 2020/961 reg. 2(5)(d)

– reg. 18(6ZA) words inserted by S.I. 2020/1130 reg. 2(7)(c)
– reg. 18(7) word inserted by S.I. 2020/961 reg. 2(5)(f)
– reg. 18(7) words inserted by S.I. 2020/803 reg. 3(11)(d)
– reg. 18(7A) inserted by S.I. 2020/843 reg. 2(8)(b)
– reg. 18(8) words substituted by S.I. 2020/843 reg. 2(8)(c)
– reg. 18(9A)(9B) inserted by S.I. 2020/843 reg. 2(8)(d)
– reg. 19(1)(a) words inserted by S.I. 2020/843 reg. 2(9)
– reg. 20(1)(a) word omitted by S.I. 2020/820 reg. 2(11)(a)
– reg. 20(1)(a) word substituted by S.I. 2020/803 reg. 3(12)(a)(i)
– reg. 20(1)(a) words inserted by S.I. 2020/803 reg. 3(12)(a)(ii)
– reg. 20(1)(a) words inserted by S.I. 2020/961 reg. 2(6)(a)(i)
– reg. 20(1)(a) words omitted by S.I. 2020/843 reg. 2(10)(a)
– reg. 20(1)(a) words omitted by S.I. 2020/985 reg. 2(7)(a)
– reg. 20(1)(a) words substituted by S.I. 2020/1007 reg. 2(6)
– reg. 20(1)(a) words substituted by S.I. 2020/1035 reg. 2(6)
– reg. 20(1)(b) words inserted by S.I. 2020/820 reg. 2(11)(b)
– reg. 20(1)(b) words inserted by S.I. 2020/961 reg. 2(6)(a)(ii)
– reg. 20(1)(b) words inserted by S.I. 2020/985 reg. 2(7)(b)(i)
– reg. 20(1)(b) words substituted by S.I. 2020/1130 reg. 2(8)(a)
– reg. 20(1)(b) words substituted by S.I. 2020/912 reg. 2(9)(a)
– reg. 20(1)(b) words substituted by S.I. 2020/985 reg. 2(7)(b)(ii)
– reg. 20(2A) inserted by S.I. 2020/843 reg. 2(10)(b)
– reg. 20(3) word omitted by S.I. 2020/803 reg. 3(12)(b)(ii)
– reg. 20(3)(a) word inserted by S.I. 2020/1130 reg. 2(8)(b)
– reg. 20(3)(a) word inserted by S.I. 2020/803 reg. 3(12)(b)(i)
– reg. 20(3)(a) word inserted by S.I. 2020/961 reg. 2(6)(b)(i)
– reg. 20(3)(a) word inserted by S.I. 2020/961 reg. 2(6)(b)(ii)
– reg. 20(3)(a) words substituted by S.I. 2020/961 reg. 2(6)(b)(iii)
– reg. 20(3)(aa) inserted by S.I. 2020/803 reg. 3(12)(b)(iii)
– reg. 20(3A) inserted by S.I. 2020/843 reg. 2(10)(c)
– reg. 20(3A) omitted by S.I. 2020/867 reg. 2(3)(a)
– reg. 20(4) word substituted by S.I. 2020/867 reg. 2(3)(b)
– reg. 20(4) words substituted by S.I. 2020/843 reg. 2(10)(d)
– reg. 20(6) words substituted by S.I. 2020/912 reg. 2(9)(b)
– reg. 20(11) word substituted by S.I. 2020/820 reg. 2(12) (Amendment to Welsh text)
– reg. 21(1)(a) words inserted by S.I. 2020/843 reg. 2(11)
– reg. 21(7A) inserted by S.I. 2020/912 reg. 2(10)(a)
– reg. 21(8) words substituted by S.I. 2020/912 reg. 2(10)(b)
– reg. 21(10) words inserted by S.I. 2020/985 reg. 2(8)(a)
– reg. 21(11) words inserted by S.I. 2020/912 reg. 2(10)(c)
– reg. 21(11) words inserted by S.I. 2020/985 reg. 2(8)(b)
– reg. 21(11) words substituted by S.I. 2020/1011 reg. 22
– reg. 21(15) omitted by S.I. 2020/985 reg. 2(8)(c)
– reg. 22(1) words inserted by S.I. 2020/843 reg. 2(12)

Changes and effects yet to be applied to the whole Instrument associated Parts and
Chapters:
Whole provisions yet to be inserted into this Instrument (including any effects on those
provisions):
– Sch. 4A para. 1(h)(i) inserted by S.I. 2020/1043 reg. 2(2)
– reg. 2A(3A)(a) words substituted by S.I. 2020/1079 reg. 2(2)

